

## 5. Akaneni Ubwikashi

Mulimo wesu nga akabungwe ka bumi ukwakana nabanensu mucipanda cesu na mu lukuta, fyonse ifyo twaishiba.

### Akaneni na ibumba lyenu

- Ifyo mwasambilishanya
- Lekeneni fipilibule imitima yenu
- Umutima wenu nga wapilibuka ne micitile yenu ikapilibuka
- Nabambi baka mona noku fwaya beshibilepo nafimbi pali Yesu.

### Akaneni na bena cipanda

- Lolesheni aba mishinguluka
- Finshi filefwaikwa mumushi wenu? Imwe pamo na amabumba yabumi kuti mwa yafwilisha abantu mu ncende yenu
- Ukubombelapamo nebumba lyenu, kuti mwapanga ubupusano muncende yenu.

Ibumba lyenu lifwile ukusambiishanya pa kutemwa kwa kwa Kristu elyo no kulanga uku ukutemwa ku bantu mwikala nabo. Amabumba yafwile ukumona ifile cusha abantu muncende shabo elyo nokusanga inshila sha kwa fwilishishamo. Amabumba yamo balalima amabala umwa kwafwila abalanda na bana banshiwa elyo bambi balafwilishako abakote mumishi yabo.

### Nomba, finshi ibumba lyenu lili nokucita?

### Lanshanyeni nentungulushi shinenu isha mabumba yambi

Intungulushi shamabumba ayali muncende imoine, shaba no kulakumana cilamweshi. Ukukumana uku kwitwa ati 'klasita'.

Lyonse ngatwakumana ku klasta, tulapepela pamo, ukulanshanya pamafya elyo nefiletu pamfya mumabumba yesu. Tulakwata nenshita ya kukoseleshanya bonse ilyo tule tungulula amabumba ya bumi.

**Tulaitungilila ukutila twinga twalilila ukubomba uyu mulimo Lesa atwita ukubomba.**

## 6. Amabumba Yabumi, Yalimba Ayabiye

Amabumba yabumi tayalingile ukuba cimocine inshita ntali. Lyonse fye iteniko nabambi bailundeko kwibumba lyenu. Ibumba lyenu nga lyakosa, esheni ukutendeka ibumba nalimbi mupepi. Kuti mwapanga amabumba ukulingana na ma ka yenu.



**LOLESHENI** mumone abo bengaba intungulushi shisuma.



**BAFUNDENI** ifya kutungulula elyo  
**PANGENI** ibumba ilipya mupepi no mushi wenu.



**TUNGILILENI** ibuma lipya pamo pene nentungulushi yaliko.



**LEKELENIKO** ku ntungulushi pamo nebumba lipya ukuti baibombele abene nomba.



**ITENIKO** intungulushi ye bumba lipya ilesangwako kuku kumana kwa ntungulushi cila mweshi ukwa "klasita".



**BWEKESHENIPO** ukubomba nga fintu mwa yambile ibumba lipya, efyo mucite mwibumba lyenu elyo na mwi bumba lipya.

### Foni yenu na Email

### Twabeelapo kuku myafwa

Dignity UK Office: [hello@dignityonline.org.uk](mailto:hello@dignityonline.org.uk)

## Amabumba Yabumi

Bushe amabumba yabumi finshi?

Bushe yabomba shani?

Amabumba yabumi, bantu abalekana lekana abakumanina ukuli konse pamo nga pa sukuulu, mwisamba lya muti nelyo mumayanda. Bakumana mukusambilishanya pali Yesu Kristu elyo no kubombela capamo kuku leta ubusuma mumishi yabo ine.

## 1. Onse Nakwatamo Ulubali

Umuntu onse ali uwapokelelwa mwi bumba lya bumi, temulandu na fintu baba elyo na fintu bengabomba. Kanshi kuti mwaitako abanenu bonse, abena mupalamano, abo mulongana nabo elyo nangu nibalya abashiya fye na kuku longana. Bonse kuti basangwa mwibumba lya bumi. Yesu alesangwa naba cilende pamo nencita tubi nanguline fye tale suminisha ku mibeele yabo iyo, lelo abalangishe icitemwiko. Kanshi bonse bali abapokelelwa kabili bafwile ukusakamanwa.

Belengeni Imilimo 2:42-47. Pamo fye nga ulukuta lwa ntanshi, mukumane libili libili, fundeni, akaneni, pepeni elyo kabili mwafwane mufya kukabila.

Intungulushi eilingile ukupekanya uku ukukumana no kutungulula ibumba lya bumi, lelo ta balingile ukubomba fyonse beka iyo. Kuti bonse twasambilishanya. Onse afwile ukusendamo ulubali. Panuma yanshita iyalinga, sambilisheniko nabambi ukutungulula uku kulongana.

### Intampulo ishikankala mu kulongana kwa mabumba ya bumi.

1. Mulekumanina pancende iya anguka kuli bonse. Kuti mwaba ni mu ng'anda, mwisamba lya muti atemwa pa sukuulu.
2. Mulekumana cila mulungu pancende imo ine ne nshita imo ine.
3. Muletedeka panshita iyaimikwa nokuleka panshita mwabiika pa kutila bonse balaiteyanya bwino.

Belengeni 1 Korinti 12:12-31. Bonse tuli filundwa fya mubili wakwa Kristu kabili bonse umu umu twalikwata umulimo.

## 2. Amabumba aya Pilibula Ubumi

### Ukutungulula amabumba yanono

Ibumba lyabumi lyonse fye lyalipeelwa ifyakubomfyacila mulungu. Konkeni icitabo cenu lyonse. Apalefwaikwa ukulanshanya mwiciluka iyo, nga cilangililo atemwa icangalo, citeni ifyo fine, mwipitapo fye iyo. Ifi file afwa ibumba uku sambilila bwino.

Mweshe sana ukukana landa mweka inshitantali. Kuno kukumana tekwise mukushimikila iyo. Peleni inshita kuli bonse ukulandapo, pantu tufwile ukusambilila kuli bonse fye.

Mwileka kabili balya balanda sana ukuti balelanda beka iyo, koselesheni na balya bomfwa insoni sha kulanda.

Lekeni abantu babe abafuma icumi mukwasuka kabili abakakulwa. Bafweni ukuti batontonkanyepo inshila bengabikilamo ifyo balesambilila mukucita. Ilingi fye ifitabo fyesu kuti fyamyafwako muli ulubali.

### Lesa afwaya ukutulenga cipyacipya

Belengeni Mateo 28:19-20. Tulingile ukupanga abasambi abali noku konka Kristu, te kuya fye kukulongana nakalya. Suminsheni Mupashi wa Mushilo ukupilibula imyeo yabantu mwibumba lyenu kukuleka bapyungile Lesa elyo pamo fye nabantu mumushi wenu.

Peleni umweo wenu mukubombela abantu bambi, kabili mukoseleshe na bambi ukucita cimo cine. Beni icakumwenako cisuma mumisosele yenu pamo pene fye na mu micitile ine. Suminsheni ukutila, kuti mwapanga ifilubo cimo cine fye nga abantu bonse.

Cikankala ukusangako akashita mukati ka mulungu ilyo mwinga pempulako bamo atemwa babili aba mwi bumba lyenu no ku basonsomba ukuba abapyungila Lesa munshila yonse fye mubumi bwabo.

Munshita imbi, koselesheni na bambi ukutandalila abanabo mwibumba no ku koseleshanya. Bonse ba membala we bumba ba lingile ukubomfya ifya bupe bapeelwa kuli Lesa.

## 3. Aba Afwilishiiwa na Mupashi wa Mushilo

### Mupashi wa Mushilo atulenga ukuba abapalana na Kristu

Mupashi wa Mushilo atulenga ukuba abapalana na Kristu. Tulengwa umuntu mupya ilintu tulekonka Yesu. Twafyalwa cipyacipya no kuba abana bakwa Lesa, icilengo cipy. Tuli nokwikala umweo wa kusekesha Kristu, tekusekesha fwe bene.

Belengeni 2 Korinti 5:14-21

### Mupashi wa Mushilo eutwafwa

Kuti twaumfwa bwangu sana uku titikishiwa. Teti tusumine ukutila kuti twa kwa nisha umulimo uuli kuntanshi yesu. Ukutungulula ibumba lya bumi nalimo kuti caba icakosa nganshi. Twibukishe ukutila Lesa atuma Mupashi wa Mushilo kuku twafwilisha. Mulimo wa kwa Lesa ukucita ifi. Twibukishe ukuti ifwe tatwanga pilibula abantu, kano Lesa umwine. Tufwile ukufunda, ukwikala umweo usuma, ukukoselesha abantu elyo no kulekela Lesa ifya shala fyonse abombe umwine. Tamuli mweka iyo muli uyu umulimo.

Belengeni Abena Roma 8:26-27

## 4. Ibimbenimo

### Ukuba umwina Kristu mumushi wenu cisenda ukuibimbamo sana. Kuti mwaafwilisha ukusanga amasuko ku mafya yamu ncende yenu.

Twapeelwa ifintu ifingi nganshi kuli Yesu uyo uwa tulubula. Umweo wa bu Lesa ulingile uku sokoloka muliifwe kukwafwa aba mwibumba lyesu elyo no mushi wesu. Abena Kristu ba ciine, tabaishibikilwa ku kushimikila bwino fye nelyo kufyuma fyabo, lelo ku fisabo batwala. Ifisabo, efitulanga imbeela shabo nemicitile yabo yonse.

Belengeni Luka 6:43-49, abena Galatia 5:22-23.